

بِسْمِ اللّٰهِ الرَّحْمٰنِ الرَّحِیْمِ
الصلوة والسلام علیک یا رسول اللہ

مسئلہ زمین سائمن ہے ثبوت آیات سے



تحریر - اعلیٰ حضرت کا ادنیٰ خادم

مُحَمَّد جہانگیر نقشبندی

تعارف - مناظر اعظم اچھرہ، لاہور

بِسْمِ اللّٰهِ الرَّحْمٰنِ الرَّحِیْمِ

نحمدہ و نصلی علیٰ رسولہ الکریم و علیٰ آلہ و أصحابہ اجمعین

اما بعد! فقیر اویسی غفرلہ آج کل دورہ تفسیر القرآن کی تدریس میں سخت مصروف ہے۔ عزیز محمد جہانگیر نقشبندی نے رسالہ ہذا پر کچھ لکھنے کا فرمایا تو انکار نہ کر سکا۔ مختصر عرض ہے کہ رسالہ ہذا کا موضوع نہایت اہم ہے۔ قرآن مجید خالق کائنات کا کلام ہے۔ اس میں تبدل و تغیر ناممکن ہے۔ سائنس کے اصول بدلتے رہتے ہیں اس لئے کہ سائنس کے اصول کے مترتبین انسان ہیں اور عام انسان میں خطا و غلطی نہ صرف ممکن بلکہ اکثر غلطیاں وقوع پذیر ہوتی رہتی ہیں۔ جن کا انہیں خود بھی اعتراف ہوتا ہے۔ مثلاً سر سید علی گڑھ نے ایک رسالہ لکھا حبل مقبس سکون آسمان و زمین جولاءہ ۱۸۵۸ء کے ایک ادارہ میں مقالات سر سید میں شائع ہوا۔ لیکن بعد کو یہی سر سید اور اس کے پیروکار زمین کو متحرک کہنے لگے جو تاحال اسی دوسرے خیال پر قائم ہیں جو سراسر غلط اور قرآن کریم کی نصوص کے خلاف ہیں۔ امام احمد رضا محدث بریلوی قدس سرہ کی اس موضوع پر متعدد تصانیف ہیں ان میں رسالہ نزول آیات فرقان بہ سکون زمین و آسمان مطبوعہ موجود ہے، جو صرف اور صرف آیت قرآنیہ سے زمین و آسمان کے سکون کے اثبات میں ہے۔ ان کے فیض و برکت سے فقیر نے بھی ایک کتاب لکھی ہے سائنس قرآن کے قدموں میں۔

مؤلف رسالہ مبارکباد کا مستحق ہے کہ اس نے اپنے اکابر کے نقش قدم پر چل کر موضوع خوب نبھایا ہے کہ اگرچہ مجھے اس کے تمام مضامین کے مطالعہ کا موقع نہیں ملا لیکن جہاں تک میں اسے دیکھ سکا خوب پایا۔ مولیٰ عزوجل اپنے حبیب اکرم صلی اللہ تعالیٰ علیہ وسلم کے طفیل عزیز مصنف کی مساعی کو مشکور فرمائے اور ناظرین کے لئے مشعل راہ ہدایت بنائے۔ آمین

مدینہ کا بھکاری

الفقیر القادری ابوالصالح محمد فیض احمد اویسی رضوی غفرلہ

بہاولپور پاکستان وارد باب المدینہ، کراچی

۳۰ شعبان المعظم ۱۴۱۹ھ

قرآن عزیز میں کیا ہے ؟

حضرات محترم اور طلباء و طالبات جن کو سائنس کا شوق ہے ان کی خدمت میں عرض ہے کہ علم کسی بھی ذریعہ سے حاصل ہو وہ اچھا ہے مگر جب قرآن و حدیث کے مطابق ہو تو قرآن و حدیث کے خلاف ہے تو غلط ہے اور باطل ہے۔

اب دوسری کتابوں میں تحقیق کرنے والے کبھی اپنی کتاب قرآن بھی کھول کر دیکھتے اور غور و فکر کرتے تو وہ کام جو صدیوں میں ہوتا ہے وہ کام چند مہینے میں ہو جاتا۔ وہ تعلیم یافتہ اسکالرز، پروفیسرز، ڈاکٹرز وغیرہ جو طعنہ دیتے ہیں کہ ان مولویوں کو کیا پتہ سائنس کا، یہ تو بس مسجد کے حجرے تک محدود رہتے ہیں۔ ان لوگوں کی غلط فہمی یہ کتاب پڑھ کر دور ہو جائے گی، ان شاء اللہ عزوجل

کاش! ایسے لوگ کبھی علمائے حق کی صحبت میں بیٹھ جاتے تو ان کو معلوم ہوتا ہے کہ قرآن میں وہ سب کچھ موجود ہے جس کی ضرورت قیامت تک کسی بھی زمانے کے لوگوں کو ہوگی۔ ☆ جس قرآن میں ہر چیز کا بیان ہے ☆ جس قرآن میں ہر چھوٹی بڑی چیز کا بیان ہے ☆ جس قرآن میں ہر خشک و تر کا بیان ہے ☆ جس قرآن میں ہر قسم کے علوم کا بیان ہے ☆ جس قرآن میں ہر اختلاف و مسئلہ کا حل موجود ہے ☆ جس قرآن میں خزانے موجود ہیں ☆ جس قرآن میں ماضی، حال اور مستقبل کا بیان ہے ☆ جس قرآن میں دُنیا و آخرت، قبر و حشر، میزان، جنت، جہنم، حساب و کتاب کا بیان ہے ☆ جس قرآن میں تمام موجودہ جدید ایجادات کا بیان ہے ☆ جس قرآن میں سائنس کے علوم بھی موجود ہیں ☆ جس قرآن میں وہ سب کچھ موجود ہے جس کی کسی کو بھی ضرور ہے ☆ جس قرآن میں ملکی و غیر ملکی تمام زبانوں کا بیان ہے۔

قرآن مجید سے موجودہ کن ایجادات کا ثبوت دیکھنا چاہتے ہو، ہم دکھانے کو تیار ہیں۔ مثلاً ایٹم بم، میزائل، جیٹ لڑاکا طیارے، جدید شہری زندگی، بلند و بالا عمارتیں، پہاڑ کاٹ کر سڑکیں، چڑیا گھر، سرکس، جانوروں سے باتیں، ریڈیو، ٹی۔وی۔سی۔آر، فیکس، کیمرہ، ڈور بین، ٹیپ ریکارڈ، کار، رکشہ، موٹر سائیکل، جہاز، کشتی، آبدوز، زلزلہ، دھماکہ، تباہی، عذاب، دیگر آلات زرعی مشین، تجارتی، سیاسی، ملکی، طبی، اقتصادی حالات، آپریشن، پوسٹ مارٹم، بلٹ پروف فائر پروف، گانا باجا، فلمیں، کھلے عام زنا، باریک کپڑے، وگ اور ہیڈ کا استعمال، بال پین، پریس پرنٹنگ، اخلاق و کردار، رفتار، گفتار، سیرت و صورت، علم و عمل، ثواب، عذاب، جزا و سزا، ایئر کنڈیشنڈ فین، عام گیس، سوئی گیس، زہریلی گیس، فالج، ہارٹ فیل، دیگر بیماریاں اور ان تمام بیماریوں کا علاج، شہسی توانائی، اسکول کالج یونیورسٹی، مدرسہ، دارالعلوم، پولیس، فوج، جنگی، بحری، بری، ہوائی فوج، جن، فرشتے، انسان، حیوان دیگر مخلوقات کی تمام قسمیں، حشرات الارض، سمندری اور ہوائی مخلوق، جانور وغیرہ دُنیا کی زندگی، قبر، حشر، جنت کی زندگی، دُنیا میں عذاب، قبر، حشر اور جہنم میں عذاب، غرض کہ قرآن و حدیث کا دامن تھام لیتے تو لاکھوں کروڑوں روپیہ ڈالر اور وقت بچ جاتا اور ترقی کے ساتھ ساتھ دُنیا و آخرت بھی بہتر ہو جاتی، آج سب کچھ ہے اگر ایمان اور قرآن نہیں تو سب بے کار ہے۔

اگر قرآن پر عمل ہے تو سب کچھ ہے اور ترقی بھی سائنس بھی۔ اسی طرح قرآن کی تفسیر، حدیث سے جس میں اور زیادہ تفصیل سے قیامت تک ہر زمانے کے حالات کے بارے میں واضح شواہد موجود ہیں جو کہ ہر شخص حدیث کی پیش گوئی غیب کی خبریں آج اپنی آنکھوں سے دیکھ رہے ہیں۔ لفظ بالفظ پوری ہو رہی ہیں اور بال برابر بھی فرق نہیں اس لئے بعض منکر علم غیب کے مطلقاً جو تھے ان کو ماننا پڑا کہ علم غیب عطائی تو ہے حضور صلی اللہ تعالیٰ علیہ وسلم کا علم تو بڑی شان والا، جس کا اندازہ ہم نہیں لگا سکتے۔ مگر چند صحابہ کرام کو دیکھو:-

حضرت عبداللہ بن عباس رضی اللہ تعالیٰ عنہ فرماتے ہیں کہ اگر میرے اونٹ کی رسی گم ہو جائے تو میں قرآن عظیم سے ڈھونڈ نکالوں۔ حضرت علی شیر خدا مشکل کشا رضی اللہ تعالیٰ عنہ فرماتے ہیں کہ اگر میں سورۃ فاتحہ کی تفسیر کروں تو ستر اونٹ اس کی تفسیر سے بھر دوں حالانکہ اونٹ کم از کم دس من بوجھاٹھا سکتا ہے۔ یہ علم تو علم علی شیر خدا ہے۔

پھر حضرت عثمان غنی رضی اللہ تعالیٰ عنہ کا علم جن سے آسمان کے فرشتے بھی حیا کرتے تھے۔ پھر حضرت عمر فاروق رضی اللہ تعالیٰ عنہ کا علم کہ علم کے دس حصے ہیں، جس میں نو حصے حضرت عمر فاروق اعظم رضی اللہ تعالیٰ عنہ کو دیئے گئے ہیں۔

پھر حضرت ابوبکر صدیق رضی اللہ تعالیٰ عنہ کا علم کہ تمام صحابہ کا متفقہ فیصلہ ابوبکر صدیق رضی اللہ تعالیٰ عنہ ہم سب میں زیادہ علم والے تھے قرآن کریم کے۔

یہ دُعا ہے کہ تعلیم قرآن عام ہو جائے ہر اک پرچم سے اونچا پرچم اسلام ہو جائے

سائنس کیا ہے ؟

سائنس لاطینی زبان کا لفظ ہے اور سائنس انسانی تحقیق کا نام ہے۔ جس کی بنیاد پانچ باتوں پر ہے۔ مشاہدہ، غور و فکر، پیمائش، آزمائش، تجربات۔ عربی میں سائنس کا متبادل لفظ العلم ہے۔ بہر حال ان سب باتوں کا تعلق اسلام سے بھی ہے جبکہ علم کی فضیلت جتنی اسلام میں ہے شاید ہی کسی اور مذہب میں ہو۔ اسلام سائنس کے خلاف نہیں بلکہ یہ سائنس اسلام کی خادم ہے۔ مگر جب ہم غیر مسلم سائنس دانوں کی تحقیق اپنے قرآن کے خلاف دیکھتے ہیں تو پھر ہم کو ایسی سائنس کا انکار کرنا پڑتا ہے۔ جب سائنس قرآن کے مطابق ہے ہم کو تسلیم ہے اور جب سائنس قرآن کے خلاف تحقیق پیش کرے ہم اس کو پاؤں کے جوتے کی نوک پر مارتے ہیں۔ اس لئے کہ ہم قرآن کا انکار نہیں کر سکتے کسی قیمت پر، کیونکہ قرآن کا انکار کر کے تو دنیا و آخرت تباہ کر لیں گے مگر سائنس کا انکار کر کے جو قرآن کے خلاف ہے کوئی فرق نہیں پڑے گا۔ اس لئے کہ سائنسی انسانی تحقیق کا نام ہے جس میں نہ صرف غلطی کا امکان ہے بلکہ امر واقعہ ہے اور خاص طور پر عیسائی اور یہودی وغیرہ کی تحقیق میں بے شمار جھوٹ اور غلطیاں سامنے آچکی ہیں اس کی ایک وجہ تو یہ بھی ہے کہ یہودیوں کی زندگی کا مقصد یہ ہے کہ مسلمانوں کو نقصان اور تکلیف دیتے رہو چاہے

جس طرح بھی ممکن ہو اور اکثر ان کی تحقیق قرآن کے خلاف ہوتی ہے۔ لہذا غلط اور باطل تحقیق کو کوئی مسلمان ماننے کو تیار نہیں اور بعض اوقات غیر مسلم سائنس دان اپنی تحقیق میں ترقی میں ایجادات میں اتنے اندھے ہو جاتے ہیں کہ آسمان کا انکار کر دیتے ہیں، کوئی زمین کا انکار کرتا ہے، کوئی جگات کا انکار کرتا ہے، کوئی فرشتوں کا انکار کرتا ہے اور بعض اوقات خدائی دعوے کرتے ہیں۔ حالانکہ قرآن میں آسمان کا ذکر تقریباً تین سو جگہ پر آیا ہے۔ اب وہ مسلمان سوچیں کہ ایک حرف کا انکار کفر ہے قرآن کریم کے۔ لہذا تین سو جگہ آسمان کی آیات انکار کوئی مسلمان سوچ بھی نہیں سکتا۔ لیکن ان غیر مسلموں کو بس اپنی تحقیق سے کام ہے۔ مگر اس مقام پر مسلمان سوچتا ہے کہ ان غیر مسلموں کو بس اپنی تحقیق سے کام ہے۔ مگر اس مقام پر مسلمان سوچتا ہے کہ

وہ اندھیرے ہی بھلے تھے کہ قدم راہ پر تھے روشنی لائی ہے منزل سے بہت دور مجھے

افسوس دنیا کی قوموں کا کوئی نہ کوئی مقصد ہے، چاہے کیسا بھی ہے۔ مگر مسلمانوں کی زندگی کا اصل مقصد قرآن و حدیث ہے جس کو چھوڑ بیٹھے۔ ایک سازش غیر مسلموں کی کہ مسلمان ممالک کے تعلیم یافتہ نوجوان کو کسی نہ کسی لالچ سے اپنے ملک بلاتے ہیں اور اپنے رنگ میں رنگ لیتے ہیں تاکہ یہ مسلمان نوجوان تعلیم یافتہ اسلام کی خدمات نہ کر سکے۔ ضرورت اس بات کی ہے کہ نوجوان کو یہ بتانا ہے تم اس تعلیم کے سامنے سائنسی تجربات کرو اور اسلام کا نام روشن کرو تاکہ دنیا و آخرت میں نام پیدا ہو۔ جیسے مسلمان سائنس دان اپنی تحقیق ماضی میں پیش کرتے رہے ہیں۔ جس کو پڑھ کر مسلمانوں کا سر فخر سے بلند ہو جاتا ہے۔

مسلمان سائنس دانوں کے کارنامے

مسلمانو! آج سائنس کی جو ترقی ہے وہ مسلمان کی تحقیق کا نتیجہ ہے۔ اگر ہمارے یورگوں کی تحقیق تھوڑی دیر کے لئے الگ کر دو تو یہ غیر مسلم سائنس دانوں کے دونوں ہاتھ خالی نظر آئیں گے اور سوائے شرمندگی ان کے پاس کچھ بھی نہ ہوگا۔ آؤ دیکھو! انہوں نے تحقیق اور سائنس کا طریقہ کس سے سیکھا۔

(۱) الجبراء کا موجد محمد بن موسیٰ خوارزمی ہے۔ یورپ والوں نے جس کی کتاب سے سیکھا۔

(۲) طبوعات میں سب سے پہلے تجربہ یعقوب بن اسحاق الکندی نے کیا۔

(۳) سمند کی گہرائی ناپنے کا آلہ ابو عباس احمد فرغانی نے ایجاد کیا۔

(۴) سب سے پہلے چمپک کا ٹیکہ ابو بکر محمد بن زکریا الرازی نے ایجاد کیا۔

(۵) علم مثلثات اور فلکیات میں سب سے پہلے عبدالرحمن الصوفی نے تحقیق کی۔

(۶) دنیا کا پہلا سرجن پوسٹ مارٹم کرنے والے ابن عباس الزہراوی تھے۔

(۷) نظریہ ارتقاء کو سب سے پہلے پیش کرنے والے ابوالحسن علی احمد بن محمد ابن مسکویہ تھے۔

(۸) پانی شیشوں سے گزرتے وقت روشنی کی کرنوں کا تجربہ ابن الہیثم نے کیا۔

(۹) سب سے پہلے باڑ و دسازى راکٹ سازى، تار پیڈ و کی ترکیب لکھی حسن الرماح نے۔

(۱۰) سب سے پہلے سائنسدان اسلام کہ جنہوں نے کیمیائی لیبارٹری قائم کی جابر بن حیان تھے۔

(۱۱) حیاتیات پر تحقیق سب سے پہلے کرنے والے محمد الد میری ہیں۔

(۱۲) مشہور طبیب ماہر فلکیات جغرافیہ دان ابوریحان البیرونی ہیں۔

(۱۳) مشہور شاعر، ریاضی دان عمر خیام (۱۴) الفارابی (۱۵) المسعودی (۱۶) ابوالعلی ابن سینا (۱۷) امام غزالی

(۱۸) اعلیٰ حضرت مجدد دین و ملت شاہ احمد رضا خان رحمۃ اللہ تعالیٰ علیہ جن کی تحقیق کے آگے دُنیا کے سائنس دان خاموش ہیں کسی کے پاس جواب نہیں ہے۔

تعلیم یافتہ نوجوانو! اب تو تم کو یقین آ گیا ہو گا کہ سائنس اُمتِ مسلمہ کی گمشدہ وراثت ہے۔ پھر دیر کس بات کی ہے تم پاکستان میں سائنسی کی لیبارٹری قائم کر سکتے ہو، دُنیا میں انقلاب برپا کر سکتے ہو، تہلکہ مچا سکتے ہو۔ قرآن کریم نے فکر انسانی کا رُخ موڑ دیا تو تم بھی قرآنی تعلیم لے کر اٹھو اور دُنیا پر چھا جاؤ۔ اس سلسلے میں اعلیٰ حضرت کی کتابیں تمہارے لئے سائنس کی دُنیا میں مشعل راہ ہوں گی۔ صرف فتاویٰ رضویہ میں مذہبی، علمی، ادبی، ریاضی، ارضیاتی، فلکیاتی، مادی، سائنسی تحقیق کے وہ شہ پارے ہیں جو کہیں اور تم کو نہیں مل سکتے۔

ناز ہے تجھ کو کہ بدلا ہے زمانے نے تجھے مُرد وہ ہے جو زمانے کو بدل دیتے ہیں

ماضی میں سائنس سے نفرت کس نے کی

ایک وقت تھا کہ بوڑھی عورتوں نے علاج کے لئے جڑی بوٹی استعمال کی تو ان کی سولی پر چڑھا دیا گیا کہ اس لئے یہ حرکت عیسائی مذہب کے خلاف تھی۔ 1664ء میں جنوری 1591ء ایک پروفیسر کی گردن مروڑ دی اور ناخن پکڑ کر نکال لئے گئے۔ اس نے آکسیجن کا تجربہ کیا تھا جو کہ عیسائی مذہب کے خلاف تھا۔

گلیلو جیسے شخص کو بہت جسمانی تکلیف کا سامنا کرنا پڑتا۔ کئی لوگوں کو سائنس کی وجہ سے ملک بدر کر دیا اور بعض کو صلیب سے باندھ کر جلا دیا۔ آریجن جو کہ تجربے کرتا تھا اس کو اسکندر یہ چھوڑنا پڑا۔ ایک خاتون جو سائنس کی لیکچر دیا کرتی تھی اس کو قتل کر کے لاش کے ٹکڑے کر دیئے اور سات لاکھ کتابیں جلا دیں۔ ڈراپر لکھتا ہے کہ عیسائی مذہب میں وہ دن نامبارک تھا یعنی منحوس تھا جب سائنس

اور مذہب الگ الگ ہو گئے۔ مسلمانوں غور کرو ہم اسلام چھوڑ کر سائنس نہیں چاہتے بلکہ اسلام کے ساتھ سائنس کو لے کر چلنا چاہتے ہیں۔

غیر مسلم سائنس دانوں کا ظلم دیکھو

یہ تھوڑا ایک رُخ تھا اور دوسرا رُخ یہ ہے کہ جب غیر مسلموں کو عقل آئی تو مسلمان سائنس دانوں کی کتابوں سے تحقیق چرائی گئی اور بعض جلد سازی کتابوں کے بہانے سے وہ تحقیق نقل کر لیں بعض نے انگریزی ترجمہ کرنے کے بہانے وہ کتابیں حاصل کریں اور بعض یہودی تو مسلمان سائنس دانوں کے باورچی بننے کو تیار تھے اور بن گئے۔ عیسائیوں نے مسلمان سائنس دانوں کی تحقیق کو غلط اور جھوٹ بول کر اپنی طرف منسوب کر لیا ہے جیسے پھپھڑوں میں خون کی گردش کا سہرا ولیم ہارنی کی طرف کر دیا جبکہ اس کی سب سے پہلے تحقیق علی ابن ابی الحزام نے کی تھی۔ بارود کی ایجاد راجر بکین کی طرف کر دی جبکہ یہ ایک عربی کتاب سے نقل کیا تھا۔ قطب نما کی ایجاد ایک فرضی شخص کی طرف کر دی فلیو گیو جا۔ جبکہ قطب نما عرب استعمال کرتے تھے۔ ایسے بے شمار ظلم تاریخ میں ملتے ہیں اور سب سے بڑا ظلم یہ کہ مسلمانوں میں اختلاف ڈالنے کے لئے برصغیر میں جعلی مولویوں کو چھ سو روپے ماہانہ خریدا اور دودھ لکے کے فتوے دلوائے اور خود ہمارے مسلمان سائنس دانوں کی تحقیق پر عمل کیا۔ یہ تھی وہ سازش جو مسلمانوں کو سائنس سے دُور رکھنے کیلئے کی گئی۔ ورنہ اسلامی سائنس نے جواہر ترین چیز جدید سائنس کو دی وہ تجرباتی اسلوب تھے۔ جس سے یورپ والے نابلد تھے۔ اب ضرورت اس بات کی ہے کہ کچھ نوجوان آگے بڑھیں اور اس سائنسی خلاء کو پر کریں جو مسلمانوں کی کمزوری سمجھی جا رہی ہے۔

اسلامی تحقیق کو آہستہ آہستہ سائنس دان بھی مان رہے ہیں

آج جو تحقیق سائنس پیش کرتی ہے وہ مسلمانوں کو چودہ صدیاں پہلے سے معلوم تھی۔ ایک انسان ایک منٹ میں بیس دفعہ سانس لیتا ہے یہ اسلامی کتابوں میں موجود ہے۔

آج سائنس بتاتی ہے کہ دل ایک گھنٹے میں 4320 مرتبہ دھڑکتا ہے۔ اسلامی کتابوں میں بہت پہلے سے تحقیق موجود ہے۔ سائنس دان کہتے ہیں کہ پانی کے برتن میں پیتے وقت سانس نہ لیں ناک سے جراثیم نکلتے ہیں، یہ حدیث سے ثابت ہے۔ غرض یہ کہ ہوا، سانس، دل، خوراک، جسم، صحت، توانائی، صفائی آج سائنس تحقیق کر کے بتاتی ہے جبکہ ہم مسلمانوں کو ایسی تمام چیزوں کا حدیث میں حکم ہے۔ واقعہ معراج پر ان ہی سائنس دانوں کے سب سے زیادہ اعتراض تھے مگر جب خود کسی سیارے پر چلے گئے تو شرم سے خود ہی گردن جھکالی۔

آج سائنسی ایجاد ریموٹ کنٹرول کی گئی۔ جس پر بڑا فخر کیا جاتا ہے مگر ہمارے نبی صلی اللہ تعالیٰ علیہ وسلم کی شان دیکھو، ریموٹ کنٹرول سے زیادہ طاقت ور میرے آقا صلی اللہ تعالیٰ علیہ وسلم کے ہاتھ مبارک ہیں۔ اشارے سے درخت سر کے بل چل کر آتے تھے۔ ایک پہاڑی پر کھڑے ہو کر شہادت کی انگلی سے آسمان کے چاند کے دو ٹکڑے کر دیئے، ایسا ریموٹ کنٹرول قیامت تک نہیں بن سکتا۔ اللہ تعالیٰ نے اپنے محبوب کو چودہ سو سال پہلے عطا فرما دیا ریموٹ کنٹرول۔ سائنس دان ہاتھ جوڑ کر میرے آقا صلی اللہ تعالیٰ علیہ وسلم کی بارگاہ میں کھڑے نظر آئیں گے کہ آقا صلی اللہ تعالیٰ علیہ وسلم آپ کے معراج میں براق کی گرد راہ کو بھی ہم نہیں پہنچ سکتے۔ تمام سائنس دانوں آؤ چاند پر جانا ہے، سورج پر جانا ہے، کہکشاں کی تلاش ہے، آؤ ہمارے نبی کے قدموں صلی اللہ تعالیٰ علیہ وسلم میں آ جاؤ، جن کے قدموں میں چاند، سورج اور کہکشاں اور جنت آگئی تھی۔ ان کی غلامی میں آ جاؤ، سب کچھ مل جائے گا اور ملا ہے دیکھو غوث اعظم رضی اللہ تعالیٰ عنہ فرماتے ہیں کہ میں دُنیا کے تمام شہروں کو اپنی ہتھیلی میں دیکھ لیا کرتا اور فرماتے ہیں کہ چاند سورج اپنے پورے سال کے احوال ہم کو بتاتے ہیں۔

کافر کی یہ پہچان کہ وہ آفاق میں گم ہے مومن کی یہ شان کہ گم اس میں ہے آفاق

آسمان و زمین ساکن ہے

حضرات محترم! سائنس دانوں سے کئی مسائل میں اختلاف ہے وہ تمام مسائل تو ہم دوسری کتاب میں نقل کریں گے ان شاء اللہ عزوجل۔ یہاں صرف وہ ایک اختلاف جو بعض قدیم یہود و نصاریٰ کا ہے کہ آسمان گردش کرتا ہے اور بعض جدید یہود و نصاریٰ کا دعویٰ کہ زمین گردش کرتی ہے ان دونوں کا نظریہ غلط ہے۔ ہم قرآن کی روشنی میں دیکھتے ہیں کہ یہ نظریہ سائنس کا قرآن کے مطابق ہے یا نہیں؟ اگر قرآن کے مطابق نہیں تو ہم مسلمان ایسی سائنس کو نہیں مانتے جو قرآن کے خلاف ہے۔ اس لئے کہ سائنس دانوں کی تحقیق میں شک ہو سکتا ہے، مگر قرآن میں شک و شبہ کی گنجائش ہی نہیں۔ قرآن کریم میں آسمان کا ذکر تقریباً تین سو جگہ آیا ہے اور زمین کا ذکر تقریباً چار سو جگہ آیا ہے۔ اب ہم وہ واضح آیت پیش کرتے ہیں جس میں آسمان و زمین کے ساکن ساکت و ٹھہرنے کا ثبوت ہے، اللہ تعالیٰ نے فرمایا:-

ان اللہ یمسک السموات والارض ان تزولا - الخ (سورہ فاطر، آیت: ۴۱)

ترجمہ کنز الایمان: بے شک اللہ روکے ہوئے ہے آسمانوں اور زمین کو کہ جنبش نہ کریں۔

اب یہاں قرآن کی تفسیر کے مشہور طریقے میں ایک یہ ہے کہ جس کی تفسیر صحابہ سے ثابت ہے وہ بہترین تفسیر ہے اور صحابہ بھی وہ جن کا حدیث میں حکم ہے کہ یہ جو بات کریں اس کی تصدیق کرو۔ اس طرح یہ صحابہ کی تفسیر مرفوع حدیث کے حکم ہے اور

حدیث سے تفسیر ہوئی اور وہ دو صحابہ ایک تو حضرت حذیفہ ایمان رضی اللہ عنہ ہیں اور دوسرے حضرت عبداللہ ابن مسعود رضی اللہ عنہ۔ ایک اور حدیث میں ہے قرآن چار افراد سے پڑھو جس میں پہلا نام حضرت عبداللہ ابن مسعود رضی اللہ تعالیٰ عنہ کا ہے اور ایک اور حدیث میں ہے کہ نبی کریم صلی اللہ تعالیٰ علیہ وسلم نے فرمایا، میں اپنی امت میں وہ پسند کرتا ہوں، جو حضرت عبداللہ ابن مسعود (رضی اللہ تعالیٰ عنہ) پسند کریں اور وہ ناپسند کرتا ہوں جو حضرت عبداللہ ابن مسعود (رضی اللہ تعالیٰ عنہ) ناپسند کریں۔

اب صحابہ کے سامنے یہ مسئلہ بیان ہوا کہ آسمان گھومتا ہے جس کو بیان کرنے والے حضرت کعب احبار رضی اللہ تعالیٰ عنہ تابعین میں ہیں کتب سابقہ کے عالم تھے اور حضرت عمر فاروق رضی اللہ تعالیٰ عنہ کے دور میں ایمان لائے۔ آسمان گھومنے کا نظریہ یہودیوں کا تھا۔ حضرت کعب رضی اللہ تعالیٰ عنہ نے یہ سنا ہوگا، لیکن معلوم نہ تھا کہ یہ نظریہ قرآن کے خلاف ہے۔ لیکن جب یہ نظریہ جلیل القدر فقہاء صحابہ کے سامنے پیش ہوا تو دونوں صحابہ نے بالاتفاق اس کو باطل قرار دیا اور فرمایا کذب کعب۔ ان اللہ یمسک السموات والارض ان تزولا کہ کعب نے غلط کہا۔ بے شک اللہ آسمانوں اور زمین کو روکے ہوئے ہے کہ سرکنے نہ پائے۔ حالانکہ مسئلہ آسمان کی گردش کرنے کا تھا مگر صحابہ نے آیت وہ پیش کی جس میں آسمانوں اور زمین کا لفظ موجود ہے اور دونوں کا گردش کرنا باطل ثابت کر دیا۔

زمین ساکن ہے دیگر آیات سے ثبوت

﴿۲﴾ **وہو الذی مد الارض وجعل فیہا رواسی وانہرا** (پارہ ۱۳، آیت: ۳)
ترجمہ: اور وہ اللہ وہ ہے جس نے پھیلا یا (بچھایا) زمین کو اور لگائے اس میں بڑے بڑے پہاڑ اور بنائی اس میں نہریں۔

﴿۳﴾ **وجعلنا فی الارض رواسی ان تمید بہم** (سورۃ الانبیاء، پارہ ۱، آیت: ۲۱)
ترجمہ: اور ہم نے زمین کے اندر تک بڑی مضبوط کیلیں ٹھونک دی ہیں کہ کہیں وہ زمین تم کو لے کر بل نہ پڑے۔

﴿۴﴾ **والارض مدد نہا۔ الخ** (پارہ ۱۳، آیت: ۱۹)
ترجمہ: اور زمین اس کو تو ہم نے بچھا رکھا ہے۔

﴿۵﴾ **والارض فرشنہا فنعمہ المہدون**
ترجمہ: اور زمین ہم نے ہی اس کو بچھایا ہے بس اچھا ہے سب بچھانے والوں سے۔

﴿۶﴾ **والارض وضعہا للانام** (پارہ ۲۷، آیت: ۱۰)
ترجمہ: اور زمین اس کو تو رکھ دیا ہے اللہ نے لوگوں کے لئے۔

﴿۷﴾ **والی و الارض کیف سطحت** (سورۃ غاشیہ، پارہ ۳۰)

ترجمہ: اور کیا نہیں دیکھتے زمین کی طرف کہ وہ کیسی بچھا دی گئی ہے۔

﴿۸﴾ **الذی جعل لکم الارض مہدا** (سورۃ طہ، پارہ ۱۶)

ترجمہ: اللہ تعالیٰ ایسا مہربان و شفیق ہے کہ اس نے تمہارے لئے پوری زمین کو پالنا بنا دیا۔

﴿۹﴾ **والشمس والقمر کل فی فلک یسجون** (سورۃ الانبیاء، آیت: ۳۳)

ترجمہ: اور سورج کو اور چاند کو اور یہ دونوں ایک فلک میں تیر رہے ہیں۔

معلوم ہوا کہ سورج اور چاند گردش کرتے ہیں اور زمین ساکن ہے کہ زمین سیارہ نہیں اور نہ ہی فلک میں زمین شامل ہے۔ قرآن کے اصول اور شرعی ضابطے عبارتہ النص۔ اقتضاء النص۔ دلالتہ النص۔ اشارتہ النص سے ثابت ہو گیا کہ زمین بالکل ساکن اور ساکت ہے۔ نہ زمین آسمانوں اور فلک میں تیر رہی ہے اور نہ ہی ہواؤں میں اڑ رہی ہے۔ ہم دُنیا کے سائنس دانوں کو چیلنج کرتے ہیں کہ وہ کسی بھی عقلی دلیل سے ثبوت پیش کرے اگر کوئی مسلم سائنس دان ہے تو وہ قرآن کریم سے صرف ایک آیت پیش کر دے، ہرگز نہیں دکھا سکتے۔

ایں خیال است و محال است و جنوں

اس کے علاوہ دیگر پندرہ آیات قرآنی طوالت کے خوف سے نقل نہیں کیں اس لئے کہ عقل مند کو اشارہ کافی ہے۔ حالانکہ قرآن کریم سے ایک آیت بھی ثبوت کے لئے کافی ہے مگر ہم نے ۹ قرآنی سے ثبوت دیا ہے جبکہ ابتدائی آیت سورۃ فاطر سے، تفسیر سے حدیث سے، صحابہ کرام کے نظریہ سے حوالہ دیا۔

جبکہ زمین کا گردش کرنا کسی کے خواب و خیال میں بھی نہ تھا اور اگر ہوتا بھی تو صحابہ اسی آیت سے اس کا باطل ہونا بھی بیان کر دیتے۔ آیت میں دونوں کا مطلق حرکت کا انکار ہے۔ آسمانوں اور زمین دونوں کے لئے لفظ **ان تزلوا** میں ایک نسق ہے جس کی ضمیر دونوں کی طرف ہے کہ آسمانوں اور زمین کی حرکت کو باطل قرار دیا۔ اگر کوئی اپنی طرف سے آسمانوں کی حرکت مانے وہ بھی باطل اور جو زمین کی حرکت مانے وہ بھی نظریہ باطل، یا یہ کہے کہ زمین اپنے مدار میں گردش کرتی ہے اس سے باہر نہیں جاتی تو یاد رکھو کہ قرآن کے مطلق کو مقید کرنا اور عام کو خاص کرنا اپنی ذاتی رائے سے تو یہ مردود ہے۔ اہلسنت کی کتب عقائد میں ہے کہ نصوص کو ظاہر معنی پر رکھنا۔

مسلمانو! بتاؤ ہم قرآن کو مانیں، حدیث کو مانیں، صحابہ کی تفسیر کو مانیں، یا سائنس کی غلط تحقیق کو مانیں؟

اور سائنس دان بھی وہ جو غیر مسلم یہود و نصاریٰ ہیں۔

بعض تعلیم یافتہ مگر دین سے جاہل لوگوں نے فوراً سائنس کے غلط نظریہ کو مان لیا اور بعض مولوی بھی ان کی رو میں بہہ گئے۔ اللہ تعالیٰ توبہ و رجوع کی توفیق عطا فرمائے۔ لہذا اسلام کی تاریخ میں کسی نے بھی زمین کی گردش کا ہونا تسلیم نہیں کیا، اگر کسی کے پاس کوئی حوالہ ہے تو پیش کرے۔

جبکہ یہ بدعت ضالہ ۱۵۳ء میں یہود و نصاریٰ نے نکالا جیسے کہ اکثر ان کو ذورہ پڑتا رہتا ہے، جس کا جواب اعلیٰ حضرت مجدد و داوڑ سائنس دان ہونے کے ناطے قرآن و حدیث کے علاوہ ایک سو پانچ دلیلیں دیں۔ جس کا جواب اس وقت کے سائنسدانوں سے لیکر آج تک کے سائنسدانوں میں کسی کے پاس نہیں ہے۔ کتاب فوز و مبین میں ہے جس کا دل چاہے، پڑھ لے بازار میں موجود ہے۔ لہذا قرآن و حدیث اور صحابہ کی تفسیر کو کوئی مسلمان انکار نہیں کر سکتا۔ ان عقل کے اندھوں کو کچھ عقلی دلائل سائنس دانوں کے حوالے سے پیش کر دیئے ہیں، شاید اتر جائے ان کے دل میں حق بات۔۔۔۔۔

سائنس دانوں کی تحقیق بدلتی رہتی ہے

حضرات اب لطف کی بات دیکھیں کہ ہر سو سال یا کم و بیش سائنس دانوں کی تحقیق بدلتی رہتی ہے، جس کو پہلے غلط کہتے تھے اس کو آج دُرست کہہ رہے ہیں اور جس کو درست کہتے تھے آج اس کو غلط کہہ رہے ہیں۔ اچھی طرح غور سے پڑھ لو۔ کیا ہم ان کی بدلتی تحقیق میں اپنے قرآن کو بدل دیں؟ نہیں ہرگز نہیں! ایسا نہیں ہو سکتا۔

☆ آج کے سائنسدان کہتے ہیں کہ آسمان کوڈ جوڈ نہیں۔

☆ بطلمیوس کہتا تھا کہ آسمان نو (۹) ہیں۔

☆ آج کی سائنس کہتی ہے کہ زمین گردش کرتی ہے۔

☆ بطلمیوس کہتا تھا کہ تمام ستارے آسمان میں مرکوز ہیں۔

اب بتاؤ مسلمانو! ان کی بدلتی ہوئی تحقیق میں ہم کب تک بدلتے رہیں اور پھر سو سال بعد یہ کچھ اور تحقیق بدل لیں گے۔

لہذا مسلمانو! دُنیا بدل جائے مگر قرآن و حدیث اور صحابہ کی تفسیر بدلنے والی نہیں۔ ہمارے لئے یہی کافی ہے۔ مسلمانوں سکون اور

اطمینان صرف اسلامی میں ہے کسی اور مذہب میں ہے ہی نہیں اس لئے یہ بدلتے رہتے ہیں کہ ان کو سکون نہیں ایمان جو نہیں ہے۔

سائنس دانوں کا اسی مسئلہ میں تصادم بھی دیکھو

۱ ﴿ صوبہ کرناٹک انڈیا میں ۱۹۸۲ء میں دوروزہ کانفرنس سائنس دانوں کی ہوئی جس میں نیوٹن اور آئن اسٹائن کی تحقیق کو غلط قرار دیا گیا۔

۲ ﴿ سائنس دان مسٹر برنٹ نے اپنی کتاب The Universe And Dr. Einstien میں لکھا کہ دُنیا میں کوئی ایسا متعین ضابطہ اور معیار نظر نہیں آتا جس سے انسان حتمی طور پر زمین کی حرکت کا اندازہ کر سکے اور نہ کوئی ایسا طبعیاتی تجربہ کبھی ہوا جس سے یہ ثابت ہو سکے کہ واقعی زمین حرکت کرتی ہے۔

۳ ﴿ جرمنی سے ایک کتاب شائع ہوئی 100 Authors Against Einstien آئن اسٹائن کے خلاف ایک سوسائٹس دان ۴ ﴿ خود آئن اسٹائن، مائیکلسن اور یارلے کے تجربے تھے جس سے حرکت زمین کی تردید ہوتی تھی۔

۵ ﴿ پروفیسر ڈاکٹر عبدالسلام کے رفیق پروفیسر دائن برگ نے اپنی کتاب کائنات کی عمر کے پہلے تین منٹ، میں ایسے تجربے کا ذکر کیا جس سے نظریہ حرکت زمین کی تردید ہوتی ہے۔

۶ ﴿ فاضلہ زہرا مرزا قادری نے چند سال پہلے نظریہ حرکت زمین کو باطل قرار دیا اور لکھا۔ جس کی وجہ سے ان کو امریکہ میں تبادلہ خیال کی دعوت دی گئی۔

۷ ﴿ ممتاز فلسفی دانشور سید محمد تقی (کراچی) نے بھی حرکت زمین کو باطل قرار دیا ہے اور لکھا کہ وہ ۴۵ سال سے اس مسئلہ میں غور و فکر کر رہے ہیں بالآخر یہ نظریہ حرکت زمین باطل ہے۔

۸ ﴿ فاضل اصغر علی چیئر مین انٹرنیشنل سوسائٹی آف اسکالرز نے اپنے مقابلے میں لکھا کہ قرآن حکیم زمین کو ساکن قرار دیتا ہے۔ ۹ ﴿ پروفیسر ابرار حسین شعبہ بنیادی سائنس، علامہ اقبال اوپن یونیورسٹی اسلام آباد نے لکھا کہ کوئی بھی سائنس دان نہیں کہہ سکتا کہ پرنیکس کا نظریہ (حرکت زمین) ثابت ہو چکا ہے۔

۱۰ ﴿ پروفیسر ڈاکٹر ضیاء الدین صاحب نے اعلیٰ حضرت علیہ الرحمۃ کی تحقیق کو پسند کیا اور عربی زبان نہ آنے کی وجہ سے معذرت کی، ایسے بے شمار حوالے طوالت کے خوف سے نقل نہیں کئے اس لئے کہ عقل مند کو اشارہ کافی ہے۔ اب تصویر کے دونوں رخ ہم نے طلباء و طالبات کے سامنے رکھ دیئے تاکہ فیصلہ کرنے میں آسانی ہو۔

یہاں ایک سوال ہم پوچھنا چاہتے ہیں کہ دونوں قسم کے سائنس دانوں کے حوالے اور تحقیق معلوم ہونے کے بعد کون جھوٹا ہے اور کون سچا ہے؟ اگر حرکت زمین کا نظریہ رکھنے والے جھوٹے ہیں، تو ہم جھوٹے کی بات کیسے مان لیں اور اگر حرکت زمین کا نظریہ ماننے والے سچے ہیں تو ان سائنس دانوں میں تضاد ہے اور تضاد کسی مسئلہ میں قطعی فیصلہ پیش نہیں کر سکتا اور یہ سائنس کے اصول کے خلاف ہے اس لئے کہ انسائیکلو پیڈیا بریٹانیکا میں لکھا ہے کہ سائنس ایسے نتیجے کی تحقیق کا نام ہے جس سے عالمگیر اتفاق رائے حاصل کیا جاسکے۔

تو جب سائنس دانوں میں اتفاق نہیں ہوا یہ تحقیق غلط ثابت ہوئی پھر ہم غلط تحقیق کیسے مان لیں حالانکہ مسلمانوں کیلئے قرآن و حدیث اور صحابہ کی تفسیر کے بعد کسی تحقیق کی ضرورت نہیں اور یہ دُنیا دیکھ لے گی کہ سائنسی بدلتی تحقیق میں آخر ان کو بھی ماننا پڑیگا کہ

زمین ساکن ہے! ان شاء اللہ عزوجل